

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ శ్రీనిధేః కృతిషు  
॥ శ్రీరాజగోపాలవింశతిః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీరాజగోపాలవింశతిః ॥

కవితాజితకల్లోలికన్యకాకాంతవక్షసే ।

కరుణాదిగుణాధ్యాయ కమలానిధయే నమః ॥

ఆనందబృందావనకేలిలోలం

శ్రీనందగోవుందపదానుయాయి ।

సానందగోవిందపదారవిందం

ఆనందబృందావనమాతనోతు ॥ 1 ॥

మధురాసవిధే కార్ముకనగరే

మధురాకారం కించన దైవం ।

వినతానందనవినుతం పురతో

వినతానందనదాయి విభాతి ॥ 2 ॥

ధన్యతమశ్రీభీష్మకకన్యా

మంజులదక్షిణపార్శ్వముదారం ।

సత్యాలంకృతతదితరపార్శ్వం

సత్యానందం వందే దేవం ॥ 3 ॥

ఆగమసురభిలమంజులకవితా

భాసురభూసురసురభూమీరుట్ ।

ఆసురవంచనభూరివిలాసః

కార్ముకపురవరమురరిపురింధే ॥ 4 ॥

సకృత్సభక్తి ప్రణతిం విధాయ

ధనుష్పూరీవల్లవవల్లభాయ ।

జనోఽత్ర యద్విందతి సంశృణుధ్వం  
జనా ! మనోనందనహేతుభూతం || 5 ||

పరాంకుశత్వం పరకాలభావం  
శ్రీవిష్ణుచిత్తత్వమతో మహత్త్వం |  
శ్రీభక్తిసారత్వమతీవ మాన్యం  
భక్తాంఘ్రిరేణుత్వపరిష్కృతం తత్ || 6 ||

ఆసాద్య సోఽయం కులశేఖరస్సన్  
యోగీంద్రవాహ్యోఽపి భవత్యవన్యాం |  
ధనుష్పురీమాధవపాదపద్మ  
సేవాఫలం వర్ణయితుం క ఈష్టే || 7 ||

ధనుష్పురీందోః కచశైవలాధ్యం  
నేత్రోరుమీనం ముఖపద్మసద్మ |  
యదంతరంగం వినతస్య జంతోః  
తతస్సరో వా న హి వా స ఏషః || 8 ||

చించాతరుతలనిలయమునీశ్వర  
చింతావిహారణపదమేవాయం |  
కార్ముకనగరీకాలపయోదః  
చించాభక్తం కథయతి భుక్తం || 9 ||

ధనుష్పురీమన్మథమన్మథస్య  
సౌందర్యమాస్వాదయితుం ధరేయం |  
విచింత్య గోదేతి జనిం ప్రపేదే  
శ్రీధన్వినవ్యే నగరేఽనురూపం || 10 ||

ధనుష్పురం వా కిము ధన్వినవ్య  
 పురన్వభూత్ ప్రాక్తనమిత్యదీతం |  
 సందేహమంతః కిల శాంతమేనం  
 నవ్యం పదం నామగతం విధత్తే || 11 ||

ధనుష్పురీనాథకృతాభిలాషాం  
 శ్రీవిష్ణుచిత్తస్స విలోక్య పుత్రీం |  
 పదే పదే శార్ఙ్గధనుస్సమేతం  
 నిజాసు గాథాసు ముదాభిధత్తే || 12 ||

గోదానుభూత్యా సతతం భవంత్యా  
 ధనుష్పురీనాయక ఏవ గోదః |  
 జాతస్వయం యన్మమ చాపి గోదః  
 యతో విభాతి శ్రితపారిజాతః || 13 ||

గిరిర్గిరీశస్య ధనుః కిలాసీత్  
 పుండ్రం ధనుః కస్యచిదస్య సూనోః |  
 పురం ధనుః కిన్విదమస్య జాతం  
 ధనుష్పురం నామ కుతోన్యథా స్యాత్ || 14 ||

నిర్యంత్రణం పరిణమంతి న యావదేవ -  
 మాక్రుశ్య శార్ఙ్గధనుషా సహితం భవంతం |  
 ఆచార్యరత్నమవదత్తదిహోత్ర తం త్వా -  
 మభ్యాగతం కథయతీవ ధనుష్పురం నః || 15 ||

ఆహ శ్రుతిః ప్రణవమేవ ధనుశ్శరాంతః  
 త్వాం బ్రహ్మ లక్ష్మమిహ నామ పురే తదేవం |

తస్మాదిదం ప్రణవపట్టణమేవ మన్యే  
చిత్రం శరాసనపురే శరలక్ష్మవాసః || 16 ||

సీతామివ గోదామపి లబ్ధం కిము కామాత్  
కించిద్ధనురస్యాం భువి సజ్యం కృతవాంస్త్యం |  
తేనాభవదేతత్కిల నామాత్ర యథార్థం  
మందస్మిత ! మందం వద కించిన్మమ తత్త్వం || 17 ||

కిం వా కుంభభువః కురారమునితో లబ్ధం ధనుస్తత్త్వయా  
దేశేఽస్మిన్ నిహితం హితం త్రిజగతాం తస్మాద్ధనుష్పూరితి |  
నామాభూదథవా ధనుర్ధనురితి త్వన్మాతృవత్త్వన్మయే  
మద్వ్యంశోదితభక్తసత్తమమణౌ త్వద్వ్యాహృతేర్వా వద || 18 ||

కరధృతనవనీతం కాలమేఘాభిరామం  
కమలనయనమేకం కల్పకం కామితానాం |  
కలభమివ విలోలం కాంతకల్యాణరూపం  
కలయ హృదయ ! కంచిత కించిదుచ్ఛానకుక్షిం || 19 ||

నందనందనపదారవిందయోః  
స్యందమానమకరందసేవయా |  
తుందిలాన్ వయమమందనందధూన్  
చాపపత్తనజనానుపాస్మహే || 20 ||

విద్యానిధేర్వేంకటశేషసూరేః  
కటాక్షతో యః కవిరాజరాజః |  
స శ్రీనిధిః శ్రీనిధిరాఘవాఖ్యః  
ధనుష్పూరినాధనుతిం వితేనే || 21 ||

|| ఇతి శ్రీరాజగోపాలవింశతిః సమాప్తా ||